

॥ ఓం నమో వేంకటేశాయ ॥

07.04.2023 శక్రవారము( ౨౨వ రోజు )

## గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం |

కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కంధః పురాణశాఖాధ్యః |

క్రతుకుసుమః మోక్షఫలః మధుసూదన పాదసో జయతి ॥

:: గరుడ పురోణం ప్రవచనం ::

శ్రీ ఇంద్రగంఠి సత్యకిషోర్ శ్లో గాలిచే ప్రారంభం

॥ అథ శ్రీగారుడే మహాపురాణే ప్రేతయాత్రాది నిరూపణం నామషోడశో2ధ్యాయః ॥

భుక్త్యాచాన్నం జలం పీత్వా యద్దత్తం బాంధవైరిహ |

క్లిశ్యమానస్తతః పాశైర్నీయతే యమకింకరైః ॥

॥ 16-15 ॥

తృతీయే మాసి సంప్రాప్తే గంధర్వనగరం శుభమ్ |

తృతీయం మాసికం భుక్త్యా తత్ర గచ్ఛత్యసౌ పురః ॥

॥ 16-16 ॥

- శైలాగమం చతుర్థే స మాసే ప్రాప్నోతి వై పురమ్ ।  
పాషాణాస్తత్ర వర్షంతి ప్రేతస్యోపరి సంస్థితాః ॥ 16-17 ॥
- చతుర్థమాసికే శ్రాద్ధం భుంక్తే తత్ర సుఖీభవేత్ ॥ 16-18 ॥
- తతో యాతి పురం ప్రేతః క్రూరం మాసేతు పంచమే ।  
ఇహదత్తం సుతైర్భుంక్తే ప్రేతో వై తత్పురే స్థితః ।  
షష్ఠీ మాసి తతః ప్రేతో యాతి క్రౌంచాభిధం పురమ్ ॥ 16-19 ॥
- తత్ర దత్తేన పిండేన శ్రాద్ధే నాప్యాయితః పురే ।  
ముహూర్తార్థంతు విశ్రామ్య కంపమానః సుదుఃఖితః ॥ 16-20 ॥
- తత్పురం స వ్యతిక్రమ్య తర్జితో యమకింకరైః ।  
ప్రయాతి చిత్రనగరం విచిత్రో యత్ర పార్థివః ॥ 16-21 ॥
- యమస్త్వేవానుజః సౌరిర్యత్ర రాజ్యం ప్రశాస్తి హి ।  
మాసైస్తు పంచభిః సార్జైరూనషాణ్మాసికం భవేత్ ॥ 16-22 ॥
- ఊనషాణ్మాసికం తత్రభుంక్తే యామ్య సమాహతః ।  
మార్గేపునః పునస్తస్య బుభుక్షా పీడయత్యలమ్ ॥ 16-23 ॥
- సంతిష్ఠతే మృతే కో2పి మదీయః సుత బాంధవః ।  
సౌఖ్యం యో మే జనయతి పతతః శోకసాగరే ॥ 16-24 ॥
- ఏవం మార్గే విలపతి వార్యమాణశ్చ కింకరైః ।  
ఆయాంతి సమ్ముఖాస్తత్ర కైవర్తాస్తు సహస్రశః ॥ 16-25 ॥
- వయం తే తర్తుకామాయ మహా వైతరణీం నదీమ్ ।  
శతయోజన విస్తీర్ణాం పూయశోణిత సంకులామ్ ॥ 16-26 ॥
- నానా రఘుష సమాకీర్ణాం నానా పక్షి గణైర్వృతామ్ ।  
వయం త్వాం తారయిష్యామః సుఖేనేతి వదంతి తే ॥ 16-27 ॥
- అంతరం దేహి భో పాన్థ బహులాచేద్రుచిస్తవ ।  
తేన తత్ర ప్రదత్తా గౌ స్తయా నావా ప్రసర్పతి ।  
మనుజానాం హితం దానమస్తే వైతరణీ స్మృతా ॥ 16-28 ॥

పరాపాపం దహేత్సర్వం విష్ణులోకం చ సా నయేత్ ।  
 న దత్తాచేత్ ఖగశ్రేష్ఠ తాం సమేత్య స మజ్జతి ॥ 16-29 ॥

స్వస్థావస్థే శరీరే2త్ర వైతరణ్యా వ్రతం చరేత్ ।  
 దేయా చ విదుషే ధేనుస్తాం నదీం తర్తుమిచ్ఛతా ॥ 16-30 ॥

అవదన్మజ్జమానస్తు నందత్యాత్మానమాత్మనా ।  
 పాథేయార్థం మయా కించిన్న ప్రదత్తం ద్విజాయ చ ॥ 16-31 ॥

నదత్తం నహుతం జప్తం న స్నాతం న కృతం స్తుతమ్ ।  
 యాదృశం కర్మ చరితం మూఢ భుంక్ష్యేతి తాదృశమ్ ॥ 16-32 ॥

తదైవ హృది సంమూఢ స్తాడితో భాషతే భటైః ।  
 వైతరణ్యాః పరతటే భుంక్తే దత్తం ఘటాదికమ్ ॥ 16-33 ॥

ఊనషాణ్మాసికశ్రాద్ధం భుక్త్వా గచ్ఛతి చాగ్రతః ।  
 తార్క్ష్య తత్ర విశేషేణ భోజయీత ద్విజాశ్చభాన్ ॥ 16-34 ॥

చత్వారింశత్తథా సప్తయోజనాని శతద్వయమ్ ।  
 ప్రయాతి ప్రత్యహం తార్క్ష్య అహెలారాత్రేణ కర్షితః ॥ 16-35 ॥

సప్తమే మాసి సంప్రాప్తే పురం బహ్వోపదం వ్రజేత్ ।  
 తత్ర భుక్త్వా ప్రదత్తం యచ్ఛ్రాద్ధం సప్తమ మాసికమ్ ॥ 16-36 ॥

అష్టమే మాసి సంప్రాప్తే నానా క్రందపురం వ్రజేత్ ।  
 నానాక్రంద గణాన్ దృష్ట్వా క్రందమానాన్ సుదారుణమ్ ॥ 16-37 ॥

స్వయంచ శూన్యహృదయః సమాక్రందతి ద్దుఖితః ।  
 తన్మాసికం చ యచ్ఛ్రాద్ధం భుక్త్వా తత్ర సుఖీ భవేత్ ॥ 16-38 ॥

విహాయ తత్పురం ప్రేతో యాతి తప్త పురంప్రతి ।  
 సుతప్తనగరం ప్రాప్య నవమే మాసిసో2శ్చుతే ।  
 ద్విజభోజ్యం పిండదానం కృతం శ్రాద్ధం సుతేన యత్ ॥ 16-39 ॥

మాసివై దశమే ప్రాప్తే రౌద్రం స్థానం సగచ్ఛతి ।  
 దశమే మాసి యద్దత్తం తద్భుక్త్వాచ ప్రయాతి సః ॥ 16-40 ॥

దశైకమాసికం భుక్త్యా పయోవర్షణ మృచ్ఛతి ।  
మేఘాస్తత్ర ప్రవర్షంతి ప్రేతానాం దుఃఖదాయకాః ॥ 16-41 ॥

ద్వాదశే మాసి యచ్ఛాద్ధం తత్ర భుంక్తేసు దుఃఖితః ॥ 16-42 ॥

కించిన్వ్యానే తతో వర్షే సార్ధే చైకాదశే2థవా ।  
యాతి శీతపురం తత్ర శీతం యత్రాతిద్దుఖదమ్ ॥ 16-43 ॥

శీతార్తః క్షుధితః సో2థ వీక్షతే హి దిశో దశ ।  
తిష్ఠేత్తు బాంధవః కో2పి యో మే దుఃఖం వ్యపోహతి ॥ 16-44 ॥

కింకరాస్తం వదంత్యేవం క్వతే పుణ్యం హి తాదృశమ్ ।  
శ్రుత్వా తేషాంతు తద్వాక్యం హా దైవ ఇతి భాషతే ॥ 16-45 ॥

దైవం హి పూర్వసుకృతం తన్మయా వైవ సంచితమ్ ।  
ఏవం సంచింత్య బహుశో ధైర్యమాలంబతే పునః ॥ 16-46 ॥

చత్వారింశద్యోజనాని చతుర్యుక్తాని వై తతః ।  
ధర్మరాజపురం రమ్యం గంధర్వాపుర ఆకులమ్ ॥ 16-47 ॥

చతురశీతి లక్షైశ్చమూర్తామూర్తైరధిష్ఠతమ్ ।  
త్రయోదశ ప్రతీహారా ధర్మరాజపురే స్థితాః ॥ 16-48 ॥

॥ ఇతి శ్రీగారుడే మహాపురాణే ప్రేతయాత్రాది నిరూపణం నామషోడశో2ధ్యాయః ॥

-----  
శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభం

గరుడపురాణం

విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

రుద్ర ఉవాచ

సంసారసాగరాద్దోరాత్ ముచ్యతేకిం జపన్రభో ।

నరస్తన్మే పరం జప్యం కథయ త్వం జనార్దన ॥

॥ 15-1 ॥

## హరిరువాచ

ఈశ్వరం పరమం బ్రహ్మ పరమాత్మానమవ్యయం ।

విష్ణుం నామసహస్రేణ స్తువన్ముక్తో భవేన్నరః ॥ 15-2 ॥

యత్పవిత్రం పరం జప్యం కథయామి వృషధ్వజ ।

శృణుష్వావహితో భూత్వా సర్వపాపవినాశనం ॥ 15-3 ॥

వాసుదేవో మహావిష్ణుః వామనో వాసవో వసుః ।

బాలచంద్ర నిభో బాలః బలభద్రో బలాధిపః ॥ 15-4 ॥

బలిబంధనకృద్వేదాః వరేణ్యో వేదవిత్కవిః ।

వేదకర్తా వేదరూపః వేద్యో వేదపరిప్లుతః ॥ 15-5 ॥

వేదాంగవేత్తా వేదేశః బలాధారో బలార్దనః ।

అవికారో వరేశశ్చ వరదో వరుణాధిపః ॥ 15-6 ॥

వీరహా చ బృహద్వీరః వందితః పరమేశ్వరః ।

ఆత్మా చ పరమాత్మా చ ప్రత్యగాత్మా వియత్పరః ॥ 15-7 ॥

పద్మనాభః పద్మనిధిః పద్మహస్తోగదాధరః ।

పరమః పరభూతశ్చ పురుషోత్తమ ఈశ్వరః ॥ 15-8 ॥

పద్మజంఘః పుండరీకః పద్మమాలాధరః ప్రియః ।

పద్మాక్షః పద్మగర్భశ్చ పర్జన్యః పద్మసంస్థితః ॥ 15-9 ॥

అపారః పరమార్థశ్చ పరాణాం చ పరః ప్రభుః ।

పండితః పండితేభ్యశ్చ పవిత్రః పాపమర్దకః ॥ 15-10 ॥

శుద్ధః ప్రకాశరూపశ్చ పవిత్రః పరిరక్షకః ।

పిపాసావర్జితః పాద్యః పురుషః ప్రకృతిస్తథా ॥ 15-11 ॥

ప్రధానం పృథివీపద్మం పద్మనాభః ప్రియప్రదః ।

సర్వేశః సర్వగః సర్వః సర్వవిత్సర్వదః సురః ॥ 15-12 ॥

సర్వస్య జగతో ధామ సర్వదర్శీ చ సర్వభృత్ ।

సర్వానుగ్రహకృద్దేవః సర్వభూతహృది స్థితః ॥ 15-13 ॥

సర్వపూజ్యశ్చ సర్వాద్యః సర్వదేవనమస్కృతః ।  
 సర్వస్య జగతో మూలం సకలో నిష్కలో<sup>2</sup>నలః ॥ 15-14 ॥

సర్వగోష్టా సర్వనిష్ఠః సర్వకారణకారణం ।  
 సర్వధ్యేయః సర్వమిత్రః సర్వదేవస్వరూపధృక్ ॥ 15-15 ॥

సర్వాధ్యక్షః సురాధ్యక్షః సురాసురనమస్కృతః ।  
 దుష్టానాం చ సురాణాం చ సర్వదా ఘాతకో<sup>2</sup>న్తకః ॥ 15-16 ॥

సత్యపాలశ్చ సన్నాభః సిద్ధేశః సిద్ధవందితః ।  
 సిద్ధసాధ్యః సిద్ధసిద్ధః సాధ్యసిద్ధో హృదీశ్వరః ॥ 15-17 ॥

శరణం జగతశ్చైవ శ్రేయః క్షేమస్తథైవ చ ।  
 శుభకృచ్ఛోభనః సౌమ్యః సత్యః సత్యపరాక్రమః ॥ 15-18 ॥

సత్యస్థః సత్యసంకల్పః సత్యవిత్సత్యదస్తథా ।  
 ధర్మో ధర్మీ చ కర్మీ చ సర్వకర్మవివర్జితః ॥ 15-19 ॥

కర్మకర్తా చ కర్మైవ క్రియాకార్యం తథైవ చ ।  
 శ్రీపతిర్బుపతిః శ్రీమాన్సర్వస్య పతిరూర్జితః ॥ 15-20 ॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో<sup>2</sup>ధ్యాయః

॥ శ్రీ గీతాస్మృతిః ॥ ఆపదం నరకం ఘోరం గీతాధ్యాయీ న పశ్యతి ।  
 నిత్యం ధారయతే యస్తు సమోక్షమధిగచ్ఛతి॥  
 ॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।  
 పార్థో వత్సస్సుధీరోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
 శ్రీకృష్ణార్జున సంవాదే, పురుషోత్తమ యోగే, పంచదశో<sup>2</sup>ధ్యాయః ॥  
 ॥ శ్రీ భగవంతులైః ॥  
 ఊర్వములమధశ్శాఖమ్ అశ్వత్థం ప్రాహురవ్యయం ।  
 చందాంసి యస్య పర్ణాని యస్తం వేద స వేదవిత్ ॥ 15-01 ॥

- అధశ్చోర్ష్యం ప్రసృతాస్తస్య శాఖాః గుణప్రవృద్ధా విషయప్రవాలాః ।  
అధశ్చ మూలాన్యనుసంతతాని కర్మానుబంధీని మనుష్యలోకే ॥ 15-02 ॥
- న రూపమస్యేహ తథోపలభ్యతే నాంతో న చాదిర్న చ సంప్రతిష్ఠా ।  
అశ్వత్థమేనం సువిరూఢమూలం అసంగశస్త్రేణ దృఢేన ఛిత్త్వా ॥ 15-03 ॥
- తతః పదం తత్పరిమార్గితవ్యం యస్మిన్గతా న నివర్తంతి భూయః ।  
తమేవ చాద్యం పురుషం ప్రపద్యే యతః ప్రవృత్తిః ప్రసృతా పురాణీ ॥ 15-04 ॥
- నిర్మానమోహో జితసంగదోషో అధ్యాత్మనిత్యా వినివృత్తకామాః ।  
ద్వంద్వైర్విముక్తాస్సుఖదుఃఖసంజ్ఞైః గచ్ఛంత్యమూఢాః పదమవ్యయం తత్ ॥ 15-05 ॥
- న తద్భాసయతే సూర్యః న శశాంకో న పావకః ।  
యద్గత్వా న నివర్తంతే తద్దామ పరమం మమ ॥ 15-06 ॥
- మమైవాంశో జీవలోకే జీవభూతస్సనాతనః ।  
మనఃషష్ఠానీంద్రియాణి ప్రకృతిస్థాని కర్షతి ॥ 15-07 ॥
- శరీరం యదవాప్నోతి యచ్ఛాపుత్రామతీశ్వరః ।  
గృహీత్యైతాని సంయాతి వాయుర్గంధానివాశయాత్ ॥ 15-08 ॥
- శ్రోత్రం చక్షుః స్పర్శనం చ రసనం ఘ్రాణమేవ చ ।  
అధిష్ఠాయ మనశ్చాయం విషయానుపసేవతే ॥ 15-09 ॥
- ఉత్క్రామంతం స్థితం వాపి భుంజానం వా గుణాన్వితం ।  
విమూఢా నానుపశ్యంతి పశ్యంతి జ్ఞానచక్షుషః ॥ 15-10 ॥
- యతంతో యోగినశ్చైనం పశ్యంత్యాత్మన్యవస్థితం ।  
యతంతోఽప్యకృతాత్మానః నైనం పశ్యంత్యచేతసః ॥ 15-11 ॥
- యదాదిత్యగతం తేజః జగద్భాసయతేఽఖిలం ।  
యచ్ఛంద్రమసి యచ్ఛాగ్నౌ తత్తేజో విద్ధి మామకం ॥ 15-12 ॥
- గామావిశ్య చ భూతాని ధారయామ్యహమోజసా ।  
పుష్ణామి చౌషధీస్సర్వాః సోమో భూత్వా రసాత్మకః ॥ 15-13 ॥
- అహం వైశ్వానరో భూత్వా ప్రాణినాం దేహమాశ్రితః ।  
ప్రాణాపానసమాయుక్తః పచామ్యన్నం చతుర్విధం ॥ 15-14 ॥
- సర్వస్య చాహం హృది సన్నివిష్టః మత్తస్స్పృతిర్ జ్ఞానమపోహనం చ ।  
వేదైశ్చ సర్వైరహమేవ వేద్యః వేదాంతకృద్వేదవిదేవ చాహం ॥ 15-15 ॥

ద్వావిమా పురుషో లోకే క్షరశ్చక్షర ఏవ చ ।

క్షరస్సర్వాణి భూతాని కూటస్థోఽక్షర ఉచ్యతే ॥ 15-16 ॥

ఉత్తమః పురుషస్త్వన్యః పరమాత్మేత్యుదాహృతః ।

యో లోకత్రయమావిశ్య బిభర్ష్యవ్యయ ఈశ్వరః ॥ 15-17 ॥

యస్మాత్ క్షరమతీతోఽహమ్ అక్షరాదపి చోత్తమః ।

అతోఽస్మి లోకే వేదే చ ప్రథితః పురుషోత్తమః ॥ 15-18 ॥

యో మామేవమసమ్మాఢః జానాతి పురుషోత్తమం ।

స సర్వవిద్యుజతి మాం సర్వభావేన భారత ॥ 15-19 ॥

ఇతి గుహ్యతమం శాస్త్రమ్ ఇదముక్తం మయానఘ ।

ఏతద్బుద్ధ్యా బుద్ధిమాన్ స్యాత్ కృతకృత్యశ్చ భారత ॥ 15-20 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
శ్రీకృష్ణార్జున సంవాదే, పురుషోత్తమ యోగే, పంచదశో2ధ్యాయః ॥

॥ అథ క్షణ ప్రార్థనా ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్పునుర్వణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ।